

१२-०८-२०२६

सकाळी: ८.४०

राश्ट्रीय खबरो

मुखेल खबरो :

- केंद्रीय घरमंत्री अमित शाह आयज केरळचे नाव बदलपाखातीर 'केरळम (नाव परिवर्तन) विधेयक, २०२६' राज्यसभेत सादर करतले.
- 'खाण आनी खनिज (विकास आनी नियमन) सुधारणा विधेयक' लोकसभेत विचार आनी मंजूरीखातीर सादर करतले.
- प्रधानमंत्री नरेंद्र मोदी आयज नवी दिल्लीत आदले राष्ट्रपती रामनाथ कोविंद हांच्या 'द ट्रायम्फ ऑफ द इंडियन रिपब्लिक: माय लाईफ, माय स्ट्रगल' ह्या आत्मचरित्राचे प्रकाशन करतले.
- भारतीय हवामान खात्यान आयज उदेंत राजस्थान, मध्य महाराष्ट्र, ओडिशा, झारखंड आनी अस्तंत बंगालात उष्णराचो पावस पडपाचो अदमास उक्तायला आनी orange अलर्ट जारी केल्या
- नायजेरियातील लागोसात सुरू आशिल्ल्या राष्ट्रकुल तलवारबाजी सर्तीत भारताच्या करण सिंग आनी शेरजिन शांतीमोल हांणी भांगरापदका मेळयली.

संसद -

केंद्रीय घरमंत्री अमित शाह आयज केरळचे नाव बदलपाखातीर 'केरळम (नाव परिवर्तन) विधेयक, २०२६' राज्यसभेत सादर करतले. लोकसभेत हे विधेयक काल मंजूर केले. राज्यसभा आयज 'राष्ट्रीय सहकारी उदरगत महामंडळ (सुधारणा) विधेयक, २०२६'चेर विचार करून ते मंजूर करपाची शक्यताय आसा. 'खाण आनी खनिज (विकास आनी नियमन) सुधारणा विधेयक' लोकसभेत विचार आनी मंजूरीखातीर सादर करतले. काल, वेगवेगळ्या मुद्द्यांवेल्यान विरोधी पक्षांनी केल्ल्या बोवाळाक लागून संसदेच्या दोनूय सभाघरांचे कामकाजात परतून एक फावट आडखळ आयली.

लोकसभेत 'राष्ट्रीय सहकारी विकास महामंडळ (सुधारणा) विधेयक, २०२६' मंजूर केले आनी राज्यसभेत 'न्यायाधिकरण सुधारणा विधेयक' मंजूर केले.

आत्मचरित्र प्रकाशन –

प्रधानमंत्री नरेंद्र मोदी आयज नवी दिल्लीत आदले राष्ट्रपती रामनाथ कोविंद हांच्या 'द ट्रायम्फ ऑफ द इंडियन रिपब्लिक: माय लाईफ, माय स्ट्रगल' ह्या आत्मचरित्राचे प्रकाशन करतले. हेवेळार प्रधानमंत्री एका सभेत लेगित उलोवप करतले. हे आत्मचरित्र आदले राष्ट्रपती रामनाथ कोविंद हांच्या जीणेतल्या प्रवासाचो अत्यंत वैयक्तिक वृत्तांत सादर करता. हे आत्मचरित्रात तांच्या जीणेप्रवासाक आनी भौशिक सेवेक आकार दिवपी मूल्यां, अणभव आनी परिस्थिती उजवाडायल्या.

अरुणाचल प्रदेश

अरुणाचल प्रदेश हो भारताचो एक अविभाज्य आनी अभिन्न भाग आनी ही निर्विवाद वास्तवताय कांयच बदलूंक शकना अशें भारतान आयज परतून सांगलें. आयज नवी दिल्लीत प्रसार माध्यमांक म्हायती दितना विदेश वेवार मंत्रालयाचे म्हण्यारे रणधीर जयसवाल हांणी सांगलें, भारत आनी चीन हांचे मदल्या शिमेवयल्या वाठारां संबंदीत गजालींनी भारतान चीना कडेन जावपी चर्चा करतना हे प्रस्न सगळ्यांत गंभीर मानतात हाचेर सदांच भर दिला. ह्या वाठारांनी शांतताय आनी सुशेग तिगोवन दवरप हें देशाक सगळ्यांत चड म्हत्वाचें अशें तांणी सांगलें. भारतान बांगलादेशाच्या प्रधानमंत्री तारिक रहमानाक द्विपक्षीय भेटी खातीर तशेंच नवी दिल्लीत जावपाचें आशिल्ल्या ब्रिक्स आडारीच सत्रांत आमंत्रण दिलां अशी म्हायती श्री जयसवाल हांणी दिली.

शेतकार आयडी

देशभरांत आतां मेरेन 10.33 कोटी परस चड शेतकार आयडी तयार जाल्यात अशें सरकारान सांगलां. लोकसभेंत बरयल्ल्या जापेंत शेतकी राज्यमंत्री रामनाथ ठाकुर हांणी सांगलें, शेतकार आयडी वरवीं पीएम-किसान, प्रधानमंत्री फसल बीमा येवजण, एम एस पी आदारीत खरेदी, पतपुरवण आनी आपत्ती निवारण अशा थें फायदो हस्तांतरण येवजण्यांचें एकीकरण करपाक मेळ्ळा. मोबायल फोन वापरून शेतकारांक स्वता फार्मर आयडी खातीर नोंदणी करपाक मेळ्ळा अशें तांणी सांगलें.

सेबी -

भारतीय सिक्युरिटीज आनी एक्सचेंज बोर्ड - सेबीन आपल्या नेमा खाला नोंदणीकृत नगरपालिकांच्या डेब्ट सिक्युरिटीज आशिल्ल्या नगरपालिकांनी स्टॉक एक्सचेंजांक अर्थीक निकाल सादर करपाच्या मुजतीत थाकाय दिल्या. काल जारी केल्ल्या सुदारीत चौकटी खाला आतां नोंदणीकृत नगरपालिकांक पयल्या अर्द वर्साच्या 60 दिसां भितर अर्द्या वर्साचे लेखापरीक्षण नाशिल्ले अर्थीक निकाल सादर करचे पडलें. ही मुजत पयली 45 दिसांची आशिल्ली. तशेच वर्सुकी लेखापरीक्षित अर्थीक निकाल लेखापरीक्षण अहवाला वांगडा अर्थीक वर्स सोंपतकच 90 दिसां भितर सादर करचे पडलें. हे आदी ही मुजत 60 दिसांची आशिल्ली.

प्रल्हाद जोशी -

केंद्रीय नवीन आनी नवीकरणीय ऊर्जा मंत्री प्रल्हाद जोशी हांणी काल नवी दिल्लीत केरळचे विज मंत्री सनी जोसेफ हांची भेट घेतली. केंद्रीय मंत्र्यांनी जोसेफ हांका राज्यांत नवीकरणीय उर्जा आपणावपाक नेमान उर्बा दिवची असो उलो मारलो.

तांणी नवीकरणीय ऊर्जेचा वापर वाडोवपाची गरज आशिल्ल्याचे सांगले. हे उपक्रमांक फुडे व्हरपाखातीर आनी केरळचे नितळ ऊर्जेकडेन जावपी संक्रमण आनीक घामू करपाखातीर मंत्रालयाकडच्यान पूराय सहकार्य मेळतले, अशें आस्वासन लेगित मंत्र्यांनी दिले.

शिवराज सिंह चौहान -

केंद्रीय शेतकी आनी शेतकार कल्याण मंत्री शिवराज सिंह चौहान आयज हरियाली अमावस्येच्या निमित्तान नवी दिल्लीत एका व्हड झाडा रोवपाच्या मोहिमेचो शुभारंभ करतले. मंत्री चौहान हांच्या विनवणेप्रमाण, तांच्या 'वृक्ष मित्र अभियाना'कडेन संबंधित देशभरातल्या हजारांनी वांगडी आपापल्या गावांनी आनी शारांनी हे मोहिमेत वाणेकार जातले. देशभरात ५० हजारांपरस चड झाडा लावपाची सामूहिक प्रतिज्ञा घेतल्या.

हरियाली अमावस्या ही सैमाप्रती कृतज्ञता व्यक्त करपाची एक संद आसा अशें नागरिकांक आवाहन करताना मंत्री चौहान हांणी म्हळे. तांणी लोकांक सक्रिय सहभागातल्यान आनी आपल्या सरभोवतणची पाचवाचार वाडोवन हो सण सैमाचो उत्सव करपाचे आवाहन केला. सैमाविशीं कृतज्ञता फकत शब्दांतल्यानूच न्हंय तर, झाडा रोवपावरवींय दाखोवंक जाय अशेंय तांणी म्हळे. हे फकत पर्यावरण संरक्षणाचे कार्य न्हंय, तर फुडारातल्या पिळगेखातीर सुरक्षित, संरक्षित आनी सुंदर फुडाराची बुनियाद घालपाचो एक मार्ग आसा अशेंय केंद्रीय मंत्री शिवराज सिंह चौहान हांणी सांगले.

birla

विक्रम साराभाई जयंती

लोकसभा सभापती ओम बिर्ला हानी आयज शास्त्रज्ञ आनी पद्मविभूषण डॉ विक्रम साराभाई हांच्या जयंती दिसा तांचो उगडास केलो. विज्ञान फकत प्रयोगशाळेंत मर्यादीत उरूंक फावना, पूण तांचो हेत सामान्य मनशाचें जिवीत सुदारप आसूंक जाय अशें साराभाईचें मत आशिल्ले अशें बिर्ला हांणी सोशल मिडियाचेर केल्ल्या पोस्टांत म्हळा.

साराभाईंच्या हे दूरदर्शी नदरेक लागून भारतांतल्या आर्विल्ल्या शास्त्रीय संशोधनाक बळगे मेळ्ळा आनी अंतरिक्ष शास्त्राचें राष्ट्रनिर्माणाचें एक प्रभावी साधनांत रुपांतर जालें अशें तांणी नदरेक हाडलें. डॉ साराभाईंच्या फुडारपणा खाला भारतीय अंतरिक्ष संशोधन संघाना (इसरो) स्थापन जाली, जी भारताक आत्मनिर्भर, सक्षम आनी विस्वासांत घेवपा सारकी अंतरिक्ष शक्त जावपा कडेन मार्गदर्शन करता अशेंय लोकसभा अध्यक्ष बिर्ला हांणी म्हळें.

जम्मू आनी काश्मीर रस्ती -

आयज जम्मू आनी काश्मीरातल्या श्रीनगरच्या नामनेच्या दाल सरोवराच्या काठावेल्या बुलेवार्ड रोडचेर भव्य तिरंगा यात्रा काडली.

यात्रेचे फुडारपण नायब राज्यपाल मनोज सिन्हा हांणी केले. हे यात्रेत हजारांनी विद्यार्थी, सरकारी कर्मचारी, सुरक्षा कर्मचारी आणि समाजातले वेगवेगळ्या पावंड्यावेले लोक वांटेकार जाल्ले.

यात्रेवेळार वांटेकार जाल्ल्यां सगळ्यांनी तिरंगा ध्वज हुंबयलो आनी देशभक्तीपर गीता गायली.

यात्रेवेळार जम्मू आनी काश्मीर पोलीस बँडान राष्ट्रगीत आनी हेर देशभक्तीपर गीता सादर केली.

कर्कटिका वावू -

कर्कटिका वावूच्या शुभप्रसंगार आयज सकाळी केरळातल्या हजारांनी भाविकांनी आपल्या पूर्वजांक वंदन करपाक सुरुवात केली. हिंदू परंपरेप्रमाण, दिवंगत आत्म्यांच्या शांती आनी आध्यात्मिक मुक्तीखातीर विधी करपाखातीर कर्कटकम महिन्यातल्या अमावस्येचो दिस सगळ्यात पवित्र मानतात. खूपश्या देवळांनी हे विधी सकाळफुडे ३:३० ते ५ मजगती सुरू जाले.

हवामान -

भारतीय हवामान खात्यान आयज उदेंत राजस्थान, मध्य महाराष्ट्र, ओडिशा, झारखंड आनी अस्तंत बंगालात उग्राचो पावस पडपाचो अदमास उक्तायला आनी orange अलर्ज जारी केल्या. हवामान खात्यान फुडले दोन दीस देशाच्या ईशान्य वाठारात, सिक्किम, अस्तंत बंगाल, छत्तीसगड, अस्तंत मध्य प्रदेश, अस्तंत राजस्थान, गुजरात, कोंकण, गोंय, पंजाब, उत्तराखंड, हिमाचल प्रदेश, जम्मू आनी काश्मीर तशेंच आनी अंदमान आनी निकोबार जुंव्यांनी घोग्यांनी पावस पडपाचो अदमास उक्तायला . मजगती गोयांत 12 ते 16 ऑगस्ट मेरेन मध्यम स्वरुपाच्या पावसाची शक्यताय हवामान खात्यान उक्तायल्या. फुडल्या तीन वरांत उत्तर आनी दक्षिण गोंयात काय सुवातिनी हल्को ते मध्यम पावस पडपाची शक्यताय हवामान खात्यान उक्तायल्या.

राष्ट्रकुल तलवारबाजी सर्त

नायजेरियातील लागोसात सुरु आशिल्ल्या राष्ट्रकुल तलवारबाजी सर्तीत भारतान आपली पदक मेळोवपाची प्रभावी माळ सुरुच दवरल्या. काल राती वरिष्ठ दादल्यांच्या ग्वात करण सिंग आनी शेरजिन शांतीमोल हांणी भारताखातीर भांगरापदका मेळयली. ७-११न फापी पडल्याउपरांतय, करण हांणे बेसबरे पुनरागमन करताना ह्या खेळात १५-१२ न जैत जोडले. शेरजिन शांतीमोल हांणी दक्षिण आफ्रिकेचो तलवारबाज खेळगडो पीटर क्रुगराक १५-६ न हारोवन पयली सुवात मेळयली.

वरिष्ठ बायलांच्या ग्वात, भारतीय बायल तलवारबाज खेळगड्यांनी परतून एक फावो बेसबरो खेळ करताना तीन पदका मेळयली. तनिष्का खत्रीन भांगरापदक, तर खुशी दाभाडेन रुप्यापदक जोडले. प्राची लोहान हिणे कांश्यापदक मेळोवन भारताच्या पदकतालिकेत भर घाली.